




हितोपदेशात् स्वीकृता एषा कथा । हितोपदेशस्य कर्ता नारायणपण्डितः ।  
हितोपदेशस्य चत्वारः विभागाः सन्ति । १) मित्रलाभः २) सुहृदभेदः  
३) विग्रहः ४) सन्धिः । ग्रन्थेऽस्मिन् पशुपक्षिणां कथामाध्यमेन नीतिवचनानि  
बोधितानि ।

- उत्तममित्रे के गुणाः भवेयुः ?
- सङ्कटसमये मित्रेण साहाय्यं  
कृतमिति कदाचिद् अनुभूतं वा ?



अस्ति एकं चम्पकं नाम अरण्यम् । अरण्ये चित्राङ्गो नाम मृगः एकाक्षो नाम काकश्च स्नेहेन निवसतः स्म। एकदा चित्राङ्गः वने भ्रमन् केनापि शृगालेन अवलोकितः । क्षुद्रबुद्धिः नाम सः शृगालः स्वार्थहेतुना मृगेण सह मित्रताम् ऐच्छत् । अस्तङ्गते सवितरि क्षुद्रबुद्धिः मृगेण सह मृगस्य निवासस्थानं गतः । मृगशृगालौ दृष्ट्वा काकोऽवदत्, “सखे चित्राङ्ग! कोऽयं द्वितीयः ?” मृगः **अब्रूत**, “जम्बूकोऽयम् । अस्मत्सर्व्यम् इच्छति ।” काकः उपादिशत्, “अकस्मादागन्तुना सह मित्रता न युक्ता ।” तदाकर्ण्य जम्बूकः सकोपम् **आह**, “मृगस्य प्रथमदर्शने भवानपि अपरिचितः एव आसीत् । यथायं मृगः मम बन्धुः तथा भवानपि ।” मृगः **अब्रवीत्**, “अलं

विवादेन । वयं सर्वे आनन्देन एकत्र निवसामः ।” काकेनोक्तम्, “एवमस्तु ।”

किञ्चित्कालानन्तरं शृगालः मृगम् अवदत्, ‘वनेऽस्मिन् एकं सस्यपूर्णक्षेत्रमस्ति । दर्शयामि त्वाम् ।’ तथा कृते मृगः प्रत्यहं तत्र गत्वा सस्यम् अखादत् । तद् दृष्ट्वा एकस्मिन् दिने क्षेत्रपतिना पाशः योजितः । तत्रागतः मृगः पाशैर्बद्धः । सः अचिन्तयत्, “इदार्णी मित्राण्येव शरणं मम ।” दूरात् तत् पश्यन् जम्बूकः मनसि आनन्दितः । सोऽचिन्तयत्, “फलितः मे मनोरथः । इदार्णी प्रभूतं भोजनं प्राप्स्यामि ।” मृगस्तं दृष्ट्वा **अब्रवीत्**, “मित्र, छिन्थि तावन्मम बन्धनम् । त्रायस्व माम् ।” जम्बूको दूरादेवावदत्, “मित्र, दृढोऽयं बन्धः । स्नायुनिर्मितान् पाशानेतान् कथं वा ब्रतदिवसे स्पृशामि?” इत्युक्त्वा सः समीपमेव वृक्षस्य पृष्ठतः निभृतं स्थितः ।

प्रदोषकाले मृगमन्विष्यन् काकस्तत्रोपस्थितः । मृगं तथाविधं दृष्ट्वा स उवाच, “सखे! किमेतत्?” मृगेणोक्तम्, “सुहृद्वाक्यस्य अनादरात् बद्धोऽहम् । उक्तं च -

सुहृदां हितकामानां यः शृणोति न भाषितम् ।

विपत् सन्निहिता तस्य स नरः शत्रुनन्दनः ॥”

काकः **अब्रूत्**, “स वशकः क्वास्ते?” मृगेणोक्तम्, “मन्मांसार्थी तिष्ठत्यत्रैव ।” काकः उक्तवान्, “उपायस्तावत् चिन्तनीयः ।”

अथ प्रभाते क्षेत्रपतिर्लगुडहस्तः आगच्छन् काकेनावलोकितः । तमालोक्य काकेनोक्तम्, “सखे मृग, त्वमात्मानं मृतवत्संदर्शय । वातेनोदरं पूर्यित्वा पादान्स्तब्धीकृत्य तिष्ठ । यदाहं शब्दं करोमि तदा त्वमुत्थाय सत्वरं पलायिष्यसे ।” मृगस्तथैव स्थितः ।

क्षेत्रपतिना मृगः आलोकितः उक्तश्च, “आः! स्वयं मृतोऽसि!” सः मृगं बन्धनात् व्यमुच्त् । ततः काकशब्दं श्रुत्वा मृगः सत्वरं पलायितः । तमुद्दिश्य क्षेत्रपतिना क्षिसेन लगुडेन शृगालस्तावद् हतः ।



### १. पूर्णवाक्येन उत्तरं लिखत ।

अ) अरण्ये कौ निवसतः स्म ?

आ) काकः किम् उपादिशत् ?

इ) मृगः प्रत्यहं क्षेत्रं गत्वा किम् अकरोत् ?

ई) क्षुद्रबुद्धिः कुत्र निभृतं स्थितः ?

उ) शृगालः केन हतः ?

### २. कः कं वदति ?

अ) ‘वनेऽस्मिन् एकं सस्यपूर्ण क्षेत्रमस्ति ।’

आ) ‘मित्र, छिन्थि तावन्मम बन्धनम् ।’

इ) ‘स वशकः क्वास्ते?’

### ३. प्रश्ननिर्माणं कुरुत ।

अ) शृगालः मृगेण सह मित्राम् ऐच्छत् ।

आ) प्रदोषकाले मृगमन्विष्यन् काकः क्षेत्रे उपस्थितः ।

इ) सः वृक्षस्य पृष्ठतः निभृतं स्थितः ।

### ४. उत्तरपदं लिखत ।

अ) काकोऽवदत् = काकः + \_\_\_\_\_ ।

### ५. पूर्वपदं लिखत ।

अ) मृगोऽब्रवीत् = \_\_\_\_\_ + अब्रवीत् ।

आ) मृगेणोक्तम् = मृगेण + \_\_\_\_\_ ।

आ) वातेनोदरम् = \_\_\_\_\_ + उदरम् ।

इ) जम्बूकोऽयम् = जम्बूकः + \_\_\_\_\_ ।

इ) मृतोऽसि = \_\_\_\_\_ + असि ।


## ६. सूचनानुसारं कृतीः कुरुत ।

- अ) मृगः प्रत्यहं तत्र गत्वा सस्यम् अखादत् । (त्वान्त-अव्ययं निष्कासयत ।)  
 आ) मित्र छिन्थि तावन्मम बन्धनम् । (लकारं लिखत ।)  
 इ) वयम् आनन्देन एकत्र निवसामः । (लट्टलकारस्थाने लड्डलकारं योजयत ।)  
 ई) त्वं पादान्स्तब्धीकृत्य तिष्ठ । ('त्वं' स्थाने 'भवान्' योजयत ।)  
 उ) भवानपि अपरिचितः एव आसीत् । ('भवान्' स्थाने 'त्वं' योजयत ।)  
 ऊ) त्वं सत्वरं पलायिष्यसे । ('त्वं' स्थाने 'भवान्' योजयत ।)

## ७. स्तम्भमेलनं कुरुत ।

विशेषणम्	विशेष्यम्
दृढः	लगुडेन
क्षिप्तेन	दिने
एकस्मिन्	मृगः
लगुडहस्तः	बन्धः
	क्षेत्रपतिः

## ८. जालरेखाचित्रं पूर्यत ।



## ९. तालिकां पूर्यत ।

वक्त्रा संवादं मेलयत	
जम्बूकः	मृगः

(मञ्जूषा - त्रायस्व माम्, दर्शयामि त्वाम्,  
 दृढोऽयं बन्धः, छिन्थि मम बन्धनम्)

वक्त्रा संवादं मेलयत	
मृगः	काकः

(मञ्जूषा - अलं विवादेन, कोऽयं द्वितीयः?,  
 एवमस्तु, अस्मत्सख्यम् इच्छति ।)

## १०. माध्यमभाषया उत्तरत ।

- अ) 'स नरः शत्रुनन्दनः' इति वचनं कथायाः आधारेण स्पष्टीकुरुत ।  
 आ) काकेन कः उपायः उक्तः ?

## ११. अमरकोषात् समानार्थकं शब्दं योजयित्वा वाक्यं पुनर्लिखत ।

- अ) अरण्ये मृगः काकः च स्नेहेन निवसतः ।      आ) जम्बूकः तेन सह मृगस्य निवासस्थानं गतः ।  
 इ) मृगमन्विष्यन् काकः तत्र उपस्थितः ।

## १२. विरुद्धार्थकशब्दं लिखत ।

दृढः, मैत्री, बद्धः, प्रभूतम् ।

### उपक्रम :

- पाठात् उपपदविभक्तियुक्तानि वाक्यानि चित्वा लिखत ।
- पाठात् शत्रूरूपाणि चित्वा लिखत ।

